

बिना लाइसेंस संचालित मांस की अवैध 12 दुकानों पर ग्रेटर निगम का शिकंजा

डिग्गी-मालपुरा रोड, सांगानेर और मानसरोवर क्षेत्र में पशु प्रबंधन शाखा की कार्रवाई

-कार्यालय संवाददाता-

जयपुर। महापौर डॉ. सोम्या गुर्जर के निर्देश पर शुक्रवार को डिग्गी-मालपुरा रोड, सांगानेर व मानसरोवर क्षेत्र में बिना लाइसेंस संचालित मांस की 12 अवैध दुकानों पर शिकंजा कसा। उपायुक्त पशु प्रबंधन डॉ. हरेन्द्र सिंह के नेतृत्व में टीम ने अवैध मांस की दुकानों और बूचड़खानों के खिलाफ बड़ा अभियान चलाया। इस दौरान डिग्गी-मालपुरा रोड, सांगानेर, मानसरोवर, थड़ी मार्केट और वरुण पथ पर लगभग 45 मीटर की दुकानों के लाइसेंस चैक किये गये, जिनमें से 1 दर्जन दुकानों के पास लाइसेंस नहीं था। ऐसी तमाम दुकानों पर ग्रेटर निगम की टीम ने कार्रवाई करते हुए शिकंजा कसा। इस दौरान 40 किलो अवैध मांस जब्त कर नष्ट कराया गया। इसके साथ ही बड़ी मात्रा में मछली एवं मुर्गियों को भी जब्त किया गया।



ग्रेटर निगम के उपायुक्त पशु प्रबंधन डॉ. हरेन्द्र चिराणा ने शुक्रवार को सांगानेर, मानसरोवर और डिग्गी-मालपुरा रोड पर अवैध मांस की दुकानों पर कार्रवाई की।

गाइडलाइन के मुताबिक काम करें, अन्यथा बख्शा नहीं जायेगा। महापौर डॉ. सोम्या गुर्जर ने बताया कि अभियान चलाकर समय-समय पर अवैध रूप से संचालित मीट की दुकानों पर कार्यवाही की जायेगी।

राजधानी जयपुर में अवैध मांस की दुकानों और बूचड़खानों पर शिकंजा कसने लगा है। कुछ दिनों पहले नवनिर्वाचित भाजपा विधायक एवं हाथोज धाम के महंत बालमुकुंद आचार्य ने भी अपने हजामत विधानसभा क्षेत्र में ऐसी ही कार्रवाई को अंजाम देकर अवैध मांस की दुकानों पर

- निगम टीम ने 45 दुकानों का निरीक्षण कर लाइसेंस जांचे, अवैध 12 दुकानों से 40 किलो मांस जब्त कर मौके पर ही नष्ट करवाया
- पिछले दिनों नवनिर्वाचित भाजपा विधायक बालमुकुंद आचार्य ने भी हजामत क्षेत्र में संचालित अवैध मांस की दुकानों के खिलाफ मोर्चा खोला था

शिकंजा कसा था। इस दौरान काफी विवाद भी हुआ था। विधायक बालमुकुंद आचार्य का कहना है कि, परकोटे में उस दिन औचक कार्रवाई का नतीजा यह निकला है कि, जो लोग बिना लाइसेंस मांस की दुकानें चला रहे थे, वह अब नगर निगम में लाइसेंस लेने के लिए दौड़ रहे हैं। उन्होंने कहा कि जयपुर शहर जो कि छोटी काशी के नाम से विख्यात है, यहां पर पाकिस्तान के कराची के जैसे सड़कों पर मांस की दुकानें नहीं चलने दी जाएंगी।

हनीट्रैप में फंसाने की धमकी देकर ढाई लाख रुपए वसूले

जयपुर। प्रताप नगर थाना इलाके में एक युवक को हनीट्रैप में फंसाकर ढाई लाख रुपये वसूलने का मामला सामने आया है। बताया जा रहा है कि फेसबुक पर फ्रेंड रिक्वेस्ट भेजकर ब्लैक आरोपित युवती ने उससे दोस्ती की थी और होटल में शारीरिक संबंध बनाकर अश्लील फोटोज खींच लिए। इसके बाद आरोपित युवती झूठे मामले में फंसाने की धमकी देकर ब्लैकमेल कर लाखों रुपए रेंट लिए। पीड़ित ने आरोपित युवती के खिलाफ मामला दर्ज करवाया है।

पुलिस ने बताया कि सवाई माधोपुर निवासी युवक ने मामला दर्ज करवाया है कि वह विधाणी में रहकर प्राइवेट कंपनी में नौकरी करता है। पीड़ित का आरोप है कि अक्टूबर-2019 में फेसबुक पर एक युवती ने फ्रेंड रिक्वेस्ट भेजी। रिक्वेस्ट स्वीकार करने पर मैसेज कर बातचीत करने लगी। दोस्ती होने पर मोबाइल नंबर एक्सचेंज कर दोनों बातचीत करने लगे। नवम्बर-2019 में पहली बार मिलने के लिए बायोमेट्रिकल पार्क प्रताप नगर बुलाया। मिलने जाने पर आरोपी युवती ने उससे प्यार का इजहार किया। पहली

आरोपी ने फेसबुक पर फ्रेंड रिक्वेस्ट भेजकर युवती से दोस्ती की थी और होटल में शारीरिक संबंध बनाकर अश्लील फोटोज खींचकर ब्लैकमेलिंग शुरू कर दी

मुलाकात को यादगार बनाने के लिए पास ही एक होटल में ले जाकर जबरन शारीरिक संबंध बनाया।

इसके बाद हर महीने अलग-अलग होटलों में बुलाकर शारीरिक संबंध बनाने लगे। प्यार की निशांनो बताकर अश्लील फोटोज खींच लिए। इसके बाद से पैसों की मांग करना शुरू कर दिया और हनी ट्रेप के झूठे केस में फंसाने की धमकी देकर चार लाख रुपये की मांग की। आरोपित युवती ने ढाई लाख रुपये वसूल लिए। ब्लैकमेलिंग कर रुपयों की लगातार मांग से परेशान होकर पीड़ित ने युवती के खिलाफ मामला दर्ज करवाया।

9वीं कक्षा की छात्रा का अश्लील वीडियो वायरल

आरोपी छात्रों ने बच्ची को ब्लैकमेल कर शारीरिक संबंध बनाने का दबाव बनाया

जयपुर। सांगानेर सदर इलाके में 9वीं कक्षा की छात्रा का अश्लील वीडियो वायरल करने का मामला सामने आया है। पीड़िता का आरोप है कि स्कूल में पढ़ने वाले एक छात्र ने डरा-धमकाकर नाबालिग छात्रा से अश्लील वीडियो बनवाया। खुद के मोबाइल पर मंगवाए अश्लील वीडियो से ब्लैकमेल कर शारीरिक संबंध बनाने का दबाव डाला। स्कूल प्रशासन मामला सामने आने के बाद भी चुप रहा। थाने में नाबालिग पीड़िता के पिता की ओर से मामला दर्ज करवाया गया।

पुलिस ने बताया कि सांगानेर निवासी व्यक्ति ने मामला दर्ज करवाया है कि उसकी 14 वर्षीय बेटी एक निजी स्कूल में 9वीं कक्षा में पढ़ती है और स्कूल के आपराधिक प्रवृत्ति के लड़कों ने बहना-फुसलाकर और डरा-धमकाकर नाबालिग बेटी से अश्लील वीडियो बनवाए। अश्लील वीडियो को

अपने मोबाइल पर मंगवा लिए। ब्लैकमेल कर शारीरिक संबंध बनाने के लिए दबाव बनाया। स्कूल प्रशासन को भी इसकी जानकारी थी। आरोप है कि नाबालिग बेटी के अश्लील वीडियो को सात-आठ लड़कों ने एक-दूसरे को वायरल किया। स्कूल के प्रिंसिपल, वाइस प्रिंसिपल और टीचरों ने भी अश्लील वीडियो देखकर खुद के मोबाइल पर वायरल करवाए। दोषी लड़कों को बचाने और स्कूल के नाम को बचाने के लिए पुलिस को सूचना तक नहीं दी गई। वीडियो वायरल करने में स्कूल प्रशासन का भी सहयोग रहा है। यह वीडियो स्कूल के बाहर भी वायरल हो चुका है। पुलिस ने बताया कि नाबालिग स्कूल छात्रा का अश्लील वीडियो वायरल करने की शिकायत पर मिलने पर आईटी और पॉक्सो एक्ट के तहत मामला दर्ज कर जांच शुरू कर दी है।

पत्नी को जहर खिलाकर मारने

वाला पति गिरफ्तार

जयपुर। जवाहर संकल थाना पुलिस ने देहज के लिए विधाकत पदार्थ देकर पत्नी को गिरफ्तार कर लिया। इस मामले की जांच पहले सहायक पुलिस आयुक्त कैलाश बोहरा ने की थी। जांच करने के बाद उन्होंने गर्भाशय की गांठ में इंफेक्शन बताकर इसमें एफआर लगा दी थी। पोस्टमार्टम के लिए विसरा की एफएसएल जांच करवाई गई तो उसमें विधाकत पदार्थ होने से मौत सामने आई। इस संबंध में पुलिस कमिश्नर बीजू जॉर्ज जोसफ ने दुबारा जांच करने के आदेश दिए थे। पुलिस ने बताया कि आरोपी कुलदीप जयसवाल जगतपुरा का रहने वाला है। उसने अपनी पत्नी कुसुम उर्फ खुशबू को खाने में विधाकत पदार्थ देकर हत्या कर दी थी। ऑटो चालक कुलदीप से 4 जनवरी 2014 को कुसुम की शादी हुई थी। 18 मार्च 2020 को कुसुम के ससुर ने मौत की सूचना दी थी। बाद में कुसुम की मां आशा जयसवाल ने बेटी के हत्या की रिपोर्ट उसके पति व सास-ससुर के खिलाफ जवाहर संकल थाने में दर्ज करवाई थी। पुलिस जांच में दोषी कुलदीप को गिरफ्तार कर लिया।

जादू-टोने का डर दिखाकर दुष्कर्म

जयपुर। सुभाष चौक थाना इलाके में जादू-टोने का डर दिखाकर एक महिला से दुष्कर्म करने का मामला सामने आया है। पीड़िता का आरोप है कि इस दौरान आरोपित ने उसके हाथ को नस काटकर धमकी देकर उसके साथ दुष्कर्म की वारदात की वारदात को अंजाम देकर अश्लील फोटो बना ली। अब आरोपित अश्लील फोटो से ब्लैकमेल कर देहशोषण करता आ रहा। इस संबंध में पीड़िता थाने पहुंची और मामला दर्ज करवाया। पुलिस ने मामला दर्ज कर जांच में जुटी है। पुलिस ने बताया कि बंगाल हाल सुभाष चौक निवासी 37 वर्षीय एक महिला पुलिस ने मामला दर्ज करवाया है कि जादू-टोने का डर दिखाकर साधु के वेश वाले एक आरोपी ने पहले हाथ की नस काटकर डरा-धमकाकर उसके साथ दुष्कर्म किया। साथ ही अश्लील फोटो खींच कर ब्लैकमेल कर पिछले दो महीने तक देह शोषण करता रहा।

युवती को ब्लैकमेल कर पांच लाख रुपये मांगे

जयपुर (कासं)। प्रताप नगर इलाके में एक युवती को ब्लैकमेल कर पांच लाख रुपये की डिमांड करने का मामला सामने आया है। पीड़िता का आरोप है कि सोशल मीडिया ऐप के जरिए युवती से दोस्ती कर शारीरिक संबंध बनाने का दबाव बनाया। विरोध कर मना करने पर उसकी फोटोज को एडिट कर वायरल करने की धमकी दी। इस संबंध में पीड़िता ने थाने में मामला दर्ज करवाया है। पुलिस ने मामला दर्ज कर मोबाइल नंबर के आधार पर आरोपी युवक की तलाश में जुटी है। पुलिस ने बताया कि प्रताप नगर निवासी 25 वर्षीय युवती ने मामला दर्ज करवाया है कि मई-2023 में टैगो ऐप के जरिए उसकी जान-पहचान कार्टिक ल्यागी नाम के युवक से हुई थी। बातचीत के दौरान उसने खुद को रुकरी का रहने वाला बताया और एक मल्टीनेशनल

कंपनी में सॉफ्टवेयर इंजीनियर के पद पर काम करना बताया। मोबाइल नंबर एक्सेस के बाद दोनों की बातचीत होने लगी। बूढ़े प्यार के जाल में फंसा कर शादी करने का ऑफर दिया। शादी करने की सहमति जताने पर मिलने का दबाव बनाने लगा। पीड़िता का आरोप है कि कार्टिक ने उसको मिलने के लिए हरिद्वार आने का कहा। शादी से पहले होटल में रुक कर शारीरिक संबंध बनाने का दबाव डाला। मना करने पर उसकी फोटो को एडिट कर वायरल करने की धमकी दी। बदनामी को लेकर हाथा-जोड़ी करने पर पांच लाख रुपये की डिमांड रखी। ब्लैकमेल से परेशान होकर पीड़िता ने थाने में मामला दर्ज करवाया। पुलिस ने मामला दर्ज कर मोबाइल नंबरों के आधार पर तलाश कर रही है।

रामबाग चौराहे पर ट्रैफिक पुलिस कर्मचारियों के लिए गुमटी तैयार

जयपुर (कासं)। पुलिस उपायुक्त यातायात लक्ष्मण दास ने शुक्रवार को शहर के अति व्यस्ततम रामबाग चौराहे पर इटर्नल अस्पताल के सहयोग से बनी गुमटी का शुभारंभ किया। उन्होंने कहा कि यह गुमटी आमजन के लिए यातायात सुविधा केंद्र का कार्य करेगी।

पुलिस ने बताया कि ट्रैफिक व्यस्ततम चौराहे पर यातायात का दबाव ज्यादा रहता है। ऐसे में आमजन को यातायात से जुड़ी किसी भी समस्या के समाधान, दुर्घटना के दौरान मदद आदि के लिए यह गुमटी खासी सहायक साबित होगी। उन्होंने कहा कि ट्रैफिक पुलिसकर्मियों की इयुटी 8 से 12 घंटे तक की होती है। ऐसे में घृण और बारिश से उन्हें राहत मिल सकेगी और वे थोड़ा विश्राम भी कर सकेंगे। अतिरिक्त पुलिस उपायुक्त राजेंद्र सिंह सिसोदिया ने इटर्नल हॉस्पिटल के पुलिस को सहयोग के लिए धन्यवाद दिया। इटर्नल हॉस्पिटल जवाहर संकल एवं सांगानेर के



पुलिस उपायुक्त यातायात लक्ष्मण दास ने शुक्रवार को रामबाग चौराहे पर ट्रैफिक पुलिसकर्मियों के लिए बनाई गई गुमटी का शुभारंभ किया।

सीईओ डॉ. प्राचीरा प्रकाश एवं सीनियर जीएम नितेश तिवारी ने आगे भी सीएसआर के तहत यातायात प्रबंधन में मददगार उपकरणों, वस्तुओं के नियोजन तथा फर्सट एड प्रशिक्षण देने के लिए आश्वस्त किया।

इस अवसर पर अतिरिक्त पुलिस उपायुक्त ज्ञानप्रकाश नवल, सहायक पुलिस अधिकृत निहाल सिंह, झारमल, चंद्र सिंह सहित यातायात पुलिस के अधिकारी एवं पुलिसकर्मी उपस्थित रहे।

दो दिवसीय 'द जयगढ़ फेस्टिवल' आज से



जयपुर। राजधानी जयपुर के प्रतिष्ठित जयगढ़ फोर्ट में 9 और 10 दिसंबर को पहली बार "द जयगढ़ फेस्टिवल" का आयोजन होने जा रहा है। फेस्टिवल के दौरान दर्शकों को दिलचस्प टॉक शोज की एक विस्तृत शृंखला के माध्यम से इतिहास, कला और संस्कृति से रू-बरू कराया जाएगा। फेस्टिवल के पहले दिन खिलबती निवास में टॉक शोज आयोजित किए जाएंगे। दोपहर 12 बजे, डॉ. जाइल्स टिलोडसन बिल्डिंग जयगढ़: द फोर्ट थ्रू टाइम विषय पर जयगढ़ के वास्तुशिल्प पर प्रकाश डालेंगे। इसके पश्चात, दोपहर 2 बजे से

3 बजे तक, डॉ. अभिनय अरहा कॉन्वेंस एंड प्रोटेक्टरस में कछावा इतिहास पर चर्चा करेंगे। दोपहर 3 बजे गोविंद सिंह भाटी और शेरान जेनेविल राजस्थान की संगीत परंपराओं के पुनरुद्धार पर चर्चा करते हुए दर्शकों को राजस्थान की समृद्ध संगीत परंपराओं से रूबरू कराएंगे। शाम 4 बजे सुरेश शर्मा दर्शकों को जनी विद फोक में लोक संस्कृति के माध्यम से एक खूबसूरत यात्रा पर ले जाएंगे। दिन का समापन शाम 5 बजे सुरेश शर्मा की राष्ट्रीय पुरस्कार विजेता डॉक्यूमेंट्री मीन राग की स्क्रीनिंग के साथ होगा।

सार-समाचार 60 कलाकारों ने सजाए 450 आर्टवर्क



जयपुर (कासं)। जवाहर कला केन्द्र की चतुर्दिक कला दीर्घा में शुक्रवार को तीन दिवसीय पेंटिंग एग्जीबिशन और कला उत्सव स्प्लेश-2023 का आगाज हुआ। मुंबई के युवा आर्टिस्ट के एट प्रमोट मित्र अग्रवाल के संयोजन में आयोजित इस एग्जीबिशन में देश के अनेक शहरों के 60 से अधिक युवा चित्रकारों की 450 पेंटिंग्स डिस्प्ले की गईं जो शहर के कई कला प्रेमियों के लिए कोतुहल का विषय रही। कहीं यथार्थवादी कला की खूबसूरती, कहीं लैंडस्केप में प्रकृति के नजारे तो कहीं गहरी सोच में डूबी युवतियों के पोर्ट्रेट्स बेहद लुभावने हैं। एग्जीबिशन का उद्घाटन नामी मुसुक्विर् डॉ. विद्यासागर उपाध्याय ने किया। इस मौके पर प्रदेश के वरिष्ठ कला गुरु समंदर सिंह खंगारोत सागर, डॉ. नाथलाल वर्मा, डॉ. मीनू श्रीवास्तव, डॉ. मणि भारतीय, मोहम्मद सलीम और किशोर सिंह भी मौजूद रहे। यहां सात कैटेगिरीज में कलाकृतियां डिस्प्ले की गई हैं। दिल्ली के धर्मेन्द्र शर्मा, आहूती नारायण और जयपुर के पवन टाक की रूपवादी कलाकृतियां चित्ताकर्षक हैं। आर्टिस्ट राशि राजपूत की बनाई पेंटिंग्स भी प्रदर्शित की गई हैं जो कैसर सर्वाइवल हैं। कीर्मी थैरेपी के दौरान आराम के पलों में मन लगाने के लिए उन्होंने पेंटिंग्स बनाना शुरू किया। स्पेशली एक्विड की कला भी देखने योग्य है।

"विकसित भारत संकल्प यात्रा" 14 से

जयपुर (कासं)। भारत सरकार द्वारा शुरू किये गये विभिन्न कल्याणकारी कार्यक्रमों एवं योजनाओं को समाज के अंतिम छोर तक पहुंचाने के लिए "विकसित भारत संकल्प यात्रा" शहरी राजस्थान के नगरीय निकाय क्षेत्रों में 14 दिसम्बर से प्रारम्भ होगी। उल्लेखनीय है कि प्रधानमंत्री श्री नरेन्द्र मोदी द्वारा 15 नवम्बर, 2023 को झाड़खण्ड के खूंटी से शुरू की गई विकसित भारत संकल्प यात्रा सम्पूर्ण देश में नागरिकों के साथ संबंधों को बढ़ावा देने वाली एक परिवर्तनकारी अभियान बनकर उभरी है। यात्रा का उद्देश्य केन्द्र सरकार की योजनाओं के बारे में जनता के बीच जागरूकता बढ़ाना और अधिक से अधिक लोगों को विशेषकर कमजोर वर्ग के लोगों को योजना के दायरे में लाना है। विकसित भारत संकल्प यात्रा योजना के तहत योजना में विशेष रूप से डिजाईन की गई आई.ई.सी. (सूचना, शिक्षा एवं संचार) वैन राजस्थान प्रदेश के समस्त ग्राम पंचायत एवं नगरीय क्षेत्रों से गुजरेगी। इस दौरान केन्द्र सरकार की समस्त कल्याणकारी योजनाओं के कैम्प का आयोजन कर ऑन-स्पॉट सेवाएं जिला प्रशासन द्वारा उपलब्ध करायी जायेंगी। विकसित भारत संकल्प यात्रा के संबंध में समस्त विभागों, जिला प्रशासन, नगरीय निकायों एवं पंचायत राज विभाग को भारत सरकार से प्राप्त दिशा-निर्देशों एवं एस.ओ.पी. के आधार पर आवश्यक दिशा-निर्देश जारी कर दिये गये हैं।

जयपुर समारोह के लिए हैरिटेज मेयर मुनेश गुर्जर ने बुलाई बैठक



हैरिटेज महापौर मुनेश गुर्जर ने शुक्रवार को नगर निगम अधिकारियों के साथ बैठक कर जयपुर समारोह आयोजित करने पर विचार-विमर्श किया। महापौर मुनेश गुर्जर ने समय से पूर्व सभी अधिकारियों को व्यवस्थाओं को बेहतर बनाने के लिए निर्देश दिए। उन्होंने कहा कि सभी अधिकारी जयपुर समारोह दिवस पर व्यवस्थाओं को सुचारु रूप से संचालित करना सुनिश्चित करेंगे। बैठक के दौरान अतिरिक्त आयुक्त करतार सिंह, उपायुक्त स्वास्थ्य नूर मोहम्मद, अधिशाषी अभियंता रूपाराम उपस्थित रहे।

रंग संवाद में होगा विचारों का प्रवाह

जयपुर। जवाहर कला केन्द्र में 10 दिसंबर से 16 दिसंबर तक होने वाले 12वें जयपुर रंग महोत्सव (जयपुररंग-2023) की तैयारियां जारी हैं। श्री एम डॉट बैंड थिएटर फैमिली सोसाइटी की ओर से कला एवं संस्कृति विभाग, राजस्थान और जवाहर कला केन्द्र की ओर से सात दिवसीय फेस्टिवल का आयोजन किया जा रहा है। जयपुररंग में दोपहर दो बजे सुरेश कला दीर्घा में रंग संवाद का आयोजन किया जाएगा। इसमें विभिन्न विधाओं के विशेषज्ञ अलग-अलग मुद्दों पर विचार व्यक्त करेंगे। जयपुररंग की रूचि नरूला ने बताया कि जिस तरह थिएटर समाज के हर वर्ग को आवाज उठाता है उसी तरह रंग संवाद एक ऐसा कार्यक्रम है जो किसी सीमा में बंधा न होकर विषय की गहराई को व्यक्त करते हुए सभी के लिए समझ का विकास करता है। चाणक्य नीति जिनको कोशल को बढ़ाती है, आधुनिक जीवन को समझाए भी इस नीति से सहल की जा सकती है और जीवन को बेहतर बनाने में भी यह कारगर है।

जीवन में मित्रता कैसे निभाई जाए, यह भगवान श्रीकृष्ण व सुदामा से सीखें : जगद्गुरु शंकराचार्य



जयपुर। झोटावाड़ा रोड स्थित श्रीचमत्कारेश्वर महादेव मंदिर में चल रहे श्रीमद भागवत कथा ज्ञानयज्ञ के अंतिम दिन काशी धर्मपीठाधीश्वर जगद्गुरु शंकराचार्य स्वामी नारायणानन्द तीर्थ जी महाराज ने कहा कि मित्रता कैसे निभाई जाए, यह भगवान श्रीकृष्ण और सुदामाजी से समझ सकते हैं। उन्होंने कहा कि सुदामा अपनी पत्नी के आग्रह पर अपने मित्र से सखा सुदामा मिलने के लिए द्वारिका पहुंचे। इस अवसर पर सिविल लाइन क्षेत्र के विधायक गोपाल शर्मा ने भी कथा का श्रवण किया। उन्होंने कहा कि सुदामा द्वारिकाधीश के महल का पता पूछा और महल की ओर बढ़ने लगे, तब द्वार पर द्वारपालों ने सुदामा को भिक्षा मांगने वाला समझकर रोक दिया। तब उन्होंने कहा कि वह कृष्ण के मित्र हैं, इस पर द्वारपाल महल में गए और प्रभु से कहा कि कोई उनसे मिलने आया है। अपना

नाम सुदामा बता रहा है जैसे ही द्वारपाल के मुंह से उन्होंने सुदामा का नाम सुना प्रभु सुदामा सुदामा कहते हुए तेजी से द्वार की तरफ भागे। सामने सुदामा सखा को देखकर उन्होंने उसे अपने सीते से लगा लिया। सुदामा ने भी कन्हैया-

कन्हैया कहकर उन्हें गले लगाया...दोनों की ऐसी मित्रता देखकर सभी में बैठे सभी लोग अर्चोत्त हो गए। कृष्ण ने सुदामा को अपने राज सिंहासन पर बैठाया और उन्हें कुबेर का धन देकर मालामाल कर दिया। जब-जब भी

भक्तों पर विपदा आती है, तब प्रभु उनका तापन करने अवश्य आए हैं। इस दौरान महाराजजी ने एकादश स्कन्ध तथा द्वादशीय स्कन्ध में वर्णित ज्ञानप्रद एवं मुक्तिबोध परक कथाओं का श्रवण कराया गया। पाठ परायण सम्पूर्ण करके यज्ञादि हुए। महाराजजी ने कहा कि भगवान श्री कृष्ण के सर्वोपरि लीला श्री रास लीला, मथुरा गमन, दृष्ट कंस राजा के अत्याचार से मुक्ति के लिए कंसवध, कुबजा उद्धार, रुक्मिणी विवाह, शिशुपाल वध एवं सुदामा चरित्र का वर्णन कर लोगों को भक्तिरस में डुबो दिया। इस दौरान भजन गायन ने उपस्थित लोगों को ताल एवं धुन पर नृत्य करने के लिए विवश कर दिया। स्वामीजी ने सुंदर समाज निर्माण के लिए गीता से कई उपदेश के माध्यम से अपने को उस अनुरूप आचरण करने को कहा जो काम प्रेम के माध्यम से संभव है।